

ಶ್ರೀಸೀತಾರಾಮಾಷ್ಟಕಮ್

{|| ಶ್ರೀಸೀತಾರಾಮಾಷ್ಟಕಮ್ ||}

ಬ್ರಹ್ಮ ಮಹೇಂದ್ರ ಸುರೇಂದ್ರ ಮರುದ್ಗಣರುದ್ರಮುನೀಂದ್ರ ಗಣೈರತಿರಮ್ಯಂ
ಕ್ಷೀರಸರಿತ್ವತೀರಮುಪೇತ್ಯ ನುತಂ ಹಿ ಸತಾಮವಿತಾರಮುದಾರಮ್ |
ಭೂಮಿಭರಪ್ರಶಮಾರ್ಥಮಥ ಪ್ರಥಿತಪ್ರಕಟೀಕೃತಚಿದ್ಧನಮೂರ್ತಿಮ್ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೧ ||

ಪದ್ಮದಲಾಯತಲೋಚನ ಹೇ ರಘುವಂಶವಿಭೂಷಣ ದೇವ ದಯಾಲೋ
ನಿರ್ಮಲನೀರದನೀಲತನೋಽಖಿಲಲೋಕಹೃದಮ್ಬುಜಭಾಸಕ ಭಾನೋ |
ಕೋಮಲಗಾತ್ರ ಪವಿತ್ರಪದಾಬ್ಜರಜಃಕಣಪಾವಿತ ಗೌತಮಕಾನ್ತ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೨ ||

ಪೂರ್ಣ ಪರಾತ್ಪರ ಪಾಲಯ ಮಾಮತಿದೀನಮನಾಥಮನಂತಸುಖಾಭೇ
ಪ್ರಾವೃಡದಭೃತಡಿತ್ಸುಮನೋಹರಪೀತವರಾಮ್ಬುರ ರಾಮ ನಮಸ್ತೇ |
ಕಾಮವಿಭಿಜ್ಜನ ಕಾನ್ತತರಾನನ ಕಾಞ್ಚನಭೂಷಣ ರತ್ನಕಿರೀಟ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೩ ||

ದಿವ್ಯಶರಚ್ಛಶಿಕಾನ್ತಿಹರೋಜ್ವಲಮೌಕ್ತಿಕಮಾಲವಿಶಾಲಸುಮೌಲೇ
ಕೋಟಿರವಿಪ್ರಭ ಚಾರುಚರಿತ್ರಪವಿತ್ರ ವಿಚಿತ್ರಧನುಃಶರಪಾಣೇ |
ಚಣ್ಡಮಹಾಭುಜದಣ್ಡವಿಖಣ್ಡಿರಾಕ್ಷಸರಾಜಮಹಾಗಜದಣ್ಡಮ್ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೪ ||

ದೋಷವಿಹಿಂಸ್ರಭುಜಜ್ಞಸಹಸ್ರಸುರೋಷಮಹಾನಲಕೀಲಕಲಾಪೇ
ಜನ್ಮಜರಾಮರಣೋರ್ಮಿಮಯೇ ಮದಮನ್ಮಥನಕ್ರವಿಚಕ್ರಭವಾಬ್ಧೌ |
ದುಃಖನಿಧೌ ಚ ಚಿರಂ ಪತಿಸಂ ಕೃಪಯಾದ್ಯ ಸಮುದ್ಧರ ರಾಮ ತತೋ ಮಾಮ್ |

ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೫ ||

ಸಂಸೃತಿಘೋರಮದೋತ್ಕಟಕುಳ್ಜರತ್ಯಟುಕ್ಪದನೀರದಪಿಣ್ಣಿತತುಣ್ಣಂ
ದಣ್ಣಕರೋನ್ಮುಧಿತಂ ಚ ರಜಸ್ತಮ ಉನ್ಮದಮೋಹಪದೋಜ್ಞಿ ತಮಾರ್ತಮ್ |
ದೀನಮನನ್ಯಗತಿಂ ಕೃಪಣಂ ಶರಣಾಗತಮಾಶು ವಿಮೋಚಯ ಮೂಢಮ್ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೬ ||

ಜನ್ಮ ಶತಾರ್ಜಿತಪಾಪಸಮನ್ವಿತಹೃತ್ಕಮಲೇ ಪತಿತೇ ಪಶುಕಲ್ಪೇ
ಹೇ ರಘುವೀರ ಮಹಾರಣಧೀರ ದಯಾಂ ಕುರು ಮಯ್ಯತಿಮಂದಮನೀಷೇ |
ತ್ವಂ ಜನನೀ ಭಗಿನೀ ಚ ಪಿತಾ ಮಮ ತಾವದಸಿ ತ್ವವಿತಾಪಿ ಕೃಪಾಲೋ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೭ ||

ತ್ವಾಂ ತು ದಯಾಲುಮಕಿಳ್ಜನವತ್ಸಲಮುತ್ಪಲಹಾರಮಪಾರಮುದಾರಂ ರಾಮ
ವಿಹಾಯ ಕಮನ್ಯಮನಾಮಯಮೀಶ ಜನಂ ಶರಣಂ ನನು ಯಾಯಾಮ್ |
ತ್ವತ್ಪದಪದ್ಮಮತಃ ಶ್ರಿತಮೇವ ಮುದಾ ಖಲು ದೇವ ಸದಾವ ಸಸೀತ |
ತ್ವಾಂ ಭಜತೋ ರಘುನಂದನ ದೇಹಿ ದಯಾಘನ ಮೇ ಸ್ವಪದಾಮ್ಬುಜದಾಸ್ಯಮ್ || ೮ ||

ಯಃ ಕರುಣಾಮೃತಸಿಂಧುರನಾಥಜನೋತ್ತಮಬನ್ಧುರಜೋತ್ತಮಕಾರೀ
ಭಕ್ತಭಯೋರ್ಮಿಭವಾಭಿತರಿಃ ಸರಯೂತಟಿನೀತಟಚಾರುವಿಹಾರೀ |
ತಸ್ಯ ರಘುಪ್ರವರಸ್ಯ ನಿರಂತರಮಷ್ಟಕಮೇತದನಿಷ್ಟಹರಂ ವೈ ಯಸ್ತು
ಪರೇದಮರಃ ಸ ನರೋ ಲಭತೇಽಚ್ಯುತರಾಮಪದಾಮ್ಬುಜದಾಸ್ಯಮ್ || ೯ ||

|| ಇತಿ ಶ್ರೀಮನ್ಮಧುಸೂದನಾಶ್ರಮಶಿಷ್ಯಾಚ್ಯುತಯತಿವಿರಚಿತಂ

ಶ್ರೀಸೀತಾರಾಮಾಷ್ಟಕಂ ಸಮ್ಪೂರ್ಣಮ್ ||

Visit <http://www.webdunia.com> for additional texts with Hindi meanings.

Please send corrections to sanskrit@cheerful.com

Last updated ॐoday

<http://sanskritdocuments.org>

Sita Rama Ashtakam Lyrics in Kannada PDF

% File name : siitaaraama8.itx

% Category : aShTaka

% Location : doc\ raama

% Author : achyutayati

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : Kirk Wortman kirkwort at hotmail.com

% Latest update : January 13, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website